

05-01-2021

උදූසන මුරලි

ඔම ශාන්ති

බාජදාදා

මධුබන්

**සාරය:** සුමිහිරි දරුවනි, 'අහෝ දෙවියනි! අහෝ බාබා!' යන වචන ඔබේ මුවින් පිට නොවිය යුතුය. එම පුරුද්ද අයිති හක්කි මාර්ගයටයි.

**ප්‍රශ්නය:** ඔබ දරුවන් සුදු ඇඳුමට ප්‍රිය කරන්නේ ඇයි ? ඉන් ඇඟවෙන්නේ කුමක් ද ?

**පිළිතුර:** ඔබ දැන් මේ ජරාජීර්ණ ලෝකයෙන් අත් මිදී මරණයට පත් වී ඇති නිසාය ඔබ සුදු ඇඳුම ප්‍රිය කරන්නේ. සුදු ඇඳුම මරණය සංකේතවත් කරයි. කෙනෙක් මරණයට පත් වූ විට සුදු ඇතිරිල්ලකින් වසා දමයි. ඔබ දරුවන් දැන් ජීව මරණයට පත් වූ අයයි.

ඔම ශාන්ති. ආධ්‍යාත්මික පියා මෙහි සිට ඔබ දරුවන්ට විස්තර කර දෙයි. ඔබ 'ආධ්‍යාත්මික' යන වචනය භාවිත නොකර 'පියා' කියා කීම ද කම් නැත. පරමාත්ම පියා මෙහි සිට විස්තර කරයි. ඔබ සෑම කියන්නේ ඔබ සෑම සහෝදරයින් කියාය. පරම පියා එය තේරුම් කරයි. ඔහු හැම කෙනෙකුටම තේරුම් කරන්නා යන්නේ නැත. ඔබ සෑම කියන්නේ ඔබ සහෝදරයින් කියාය. ගීතාවේ, දෙවියන් කතා කරයි යන්න සඳහන් වෙයි. දෙවියන් කතා කරන්නේ කාටද? සියල්ලන්ම පරමාත්ම දෙවියන්ගේ දරුවන්ය. ඔහු පරමාත්ම පියා වන නිසා පරමාත්ම දෙවියන්ගේ දරුවන් සියලු දෙනාම සහෝදරයින්ය. පියා නිසැකයෙන්ම ඔබට විස්තර කර රාජයෝගා උගන්වයි. ඔබේ බුද්ධියේ යතුරු දැන් විවෘත වී ඇත. ලෝකයේ වෙන කාටවත් මෙවැනි සිතිවිලි නැත. මේ පණිවිඩය ලැබුණු අය දිගටම පාසලට පැමිණ ඉගෙන ගනියි. ඔවුන් සිතන්නේ ප්‍රදර්ශනය දුටු නිසා දැන් වැඩි ඥානයක් ලබා ගැනීමට ආ යුතු බවයි. ප්‍රධාන සහ පළමු දේ වන්නේ මේ වචන වූ කලී ඥාන සාගරය වූ, පාරිශුද්ධකරුවනාණන් වූ, විමුක්ති දායකයා නම් වූ ශිවා වන ගීතා දේශකයාගේ බවය. පළමුවෙන්ම ඔවුන් දැනගත යුතුයි, කවුද අපට විස්තර කර උගන්වන්නේ කියා. ඒ වූ කලී අගරීරික වූ, ඥාන සාගරය වූ උත්තරීතර ජීවත්මයයි. ඔහු සත්‍යයම වේ. ඔහු කියන දේ ද සත්‍යයම පමණි. එවිට කිසිදු ප්‍රශ්නයක් පැන නොනඟී. පළමුවෙන්ම ඔබ විස්තර කළ යුතුයි උත්තරීතර ජීවත්මය වන උත්තරීතර පියා බ්‍රහ්මා මහින් රාජයෝගා උගන්වන බව. මෙය වූ කලී රාජකීය තත්ත්වයයි. කෙනෙකුට, මෙහි සිට ඔබට විස්තර කරන්නේ මෙම ලොවින් එපිට සිටින පරමාත්ම පියා, සියලු දෙනාගේ පියා බව ශ්‍රද්ධා විශ්වාසය ඇති වූ කල ඔහු ඉහළම අධිකාරිය බවට කිසිදු ප්‍රශ්නයක් පැන නොනඟිනු ඇත. ඔහු පාරිශුද්ධ කරුවාණන්ය. ඒ නිසා ඔහු එන්නේ සහ ආ යුත්තේ ඔහුට නියමිත කාලයටමය. ඔබට දැකිය හැකියි මේ එම මහා භාරත සංග්‍රාමයම බව. විනාශයෙන් පසු පාපයෙන් තොර ලෝකය බිහිවේ. මෙය පාපකාරී ලෝකයයි. මිනිසුන් තේරුම් කරගෙන නැහැ භාරතය පාපයෙන් තොරව තිබූ බව. ඔවුන්ගේ බුද්ධිය අකර්මන්‍ය වී ඇත. ඒවාට ගොඩවී යතුරු දමා ඇත. පරම පියා ළඟ පමණි යතුර ඇත්තේ. මේ නිසාය ඔහුට කියන්නේ මහා ඥාන දායකයා සහ දිව්‍යමය ඇස ලබා දෙන්නා කියා. ඔහු ඔබට ඥානය නම් වූ තෙවෙනි ඇස ලබා දෙයි. කවුද උගන්වන්නේ යන්න කිසිවෙකුට තේරුමක් නැත. ඔවුන් ඒ දාදා (බ්‍රහ්ම බාබා) යි කියා සිතන නිසා ඔවුන් විවේචන පටන් ගනී මොනවා හෝ කියයි. ඒ නිසා මෙය මුලින්ම තේරුම් කර දිය යුතුයි. මෙසේ ලියවී ඇත ශිව දෙවියන් කතා කරයි. සත්‍යය යනු ඔහුය. පරම පියා මෙසේ විස්තර කරයි පාරිශුද්ධකරුවා වන ශිවා මමයි. මම උත්තරීතර දනව්වේ සිට ඉගැන්වීම සඳහාම ඔබ වෙත ආවෙමි. එම පියා ඥානයෙන් පිරුණු කෙනාය. ඔහු ලෝකයේ මූල, මැද සහ අග හි රහස් සියල්ල විස්තර කරයි. ඔබට මෙකළ පමණයි අසීමිත පියාගේ ඉගැන්වීම් ලැබෙන්නේ. ඔහු ලෝකයේ නිර්මාණකරුය. ඔහු කරන්නේ අපිරිසිදු ලෝකය පිරිසිදු කිරීමයි. ඔවුන් මෙසේ අඛණ්ඩ අහෝ පාරිශුද්ධකරුවාණනි, පැමිණෙන්නා! ඒ නිසා පළමුව ඔහුගේ හැදින්වීම ලබා දෙන්න. එම උත්තරීතර ජීවත්මය වන උත්තරීතර පියා හා ඔබේ සබඳතාව කුමක් ද? ඔහු සත්‍යයම වෙයි. ඔහු සාමාන්‍ය මිනිසෙක් නාරායන් බවට පත් කරවන සත්‍ය ඥානය ඔබට දෙයි. ඔබ දරුවන් දන්නවා පරමාත්ම පියා සත්‍යයම බවත් ඔහු සත්‍යයේ දේශය බිහි කරන බවත්. ඔබ මෙහි එන්නේ සාමාන්‍ය මිනිසක් බවින් නාරායන බවට පත් වීමටයි. ඔබ බැරිස්ටර් කෙනෙක් ලඟට යන්නේ බැරිස්ටර් කෙනෙක් වීමටයි. ඔබ දැන් දන්නවා පරමාත්ම දෙවියන්ම ඔබට උගන්වන බව. සමහරුන්ට මෙය විශ්වාස වුවත් බුද්ධිය තුළ සැක පහල කර ගනී. එවිට අන් අය මෙසේ අසයි ඔබමයි කිව්වේ පරමාත්ම දෙවියන් අපට උගන්වනවා කියා, ඉතින් දෙවියන් අත හැර මෙහි ආවේ ඇයි ? සැක ඇති කරගෙන ඔවුන් පැන යයි. එසේ ගොස් කුමක් හෝ පාපකාරී ක්‍රියාවක් කරයි. පරමාත්ම දෙවියන් මෙසේ කියයි කාම රාගය වූ කලී ලොකුම සතුරාය! එය ජය ගැනීමෙන් ඔබට ලෝකයම ජය ගත හැකියි. පිරිසිදු වන අය පිරිසිදු ලෝකයට යනු ඇත. මෙය රාජයෝගා පිළිබඳ ප්‍රශ්නයයි. ඔබ එහි පාලකයින් වේ. සියලු දෙනා කර්ම ගිණුම පියවා ගෙදර යා

යුතුයි. මේ ගණු දෙනු පියවන කාලයයි. ඔබ බුද්ධිය කියනවා ස්වර්ණමය යුගය නියතයෙන්ම ස්ථාපනය වන බව. ස්වර්ණමය යුගය පිරිසිදු ලෝකයයි. අන් සැමදෙනා විමුක්ති දේශයට යැවේ. ඉන් පසුව ඔවුන් ඔවුන්ගේම වර්ත කොටස් නැවත කළ යුතු වේ. ඔබ ද දිගටම උත්සාහ කළ යුත්තේ පිරිසිදු ලෝකයේ හිමිකරුවන් වීමටයි. ඔබ සැම දෙනාම හිමිකරුවන් ලෙස සැලකේ. යටත් වැසියන් ද හිමිකරුවන්ය. මිනිසුන් මෙසේ කියයි මගේ භාරතය! මහත්මාවරුන් සහ සන්‍යාසිවරුන් ආදීන් ද කියන්නේ මගේ භාරතය! කියාය. මෙකල නම් හැම දෙනාම අපායේ නිවැසියන්ය. අපි දැන් රාජයෝගා හදාරන්නේ දෙවිලොව නිවැසියන් වීමටය. සියලු දෙනාම එසේ නොවේ. මේ ඥානය ලැබිය හැක්කේ දැන් පමණි. ඔවුන් කියන හැම දෙයක්ම ගන්නේ ලේඛන තුළින්ය ඔවුන් ලේඛන වල අධිකාරීත්වය ඇති අයයි. පරම පියා මෙසේ කියයි: හක්ති මාර්ගයේ වූ වේද සහ ලේඛන හදාරද්දී ඔවුන් ඉතිමහේ පහළටම ආවෝය. ඒ සියල්ල හක්ති මාර්ගයයි. පරමාත්ම පියා මෙසේ කියයි මා එන්නේ හක්ති මාර්ගය අවසාන වන විටයි. හක්ති මාර්ගයේ අයට එහි ඵලය ලබා දීම සඳහා මා ආ යුතුයි. බහුතරය හක්ති වන්තයින්ය. ඔවුන් දිගටම අහෝ පියාණනි! කියා අඬගසයි. හක්තිවන්තයින් නියතයෙන්ම මෙසේ අඬගසයි, 'අහෝ දෙවියනි, පියාණනි! අහෝ දෙවියනි!' හක්තියන් ඥානයන් අතර වෙනසක් ඇත. 'අහෝ දෙවියනි!' යැයි ඔබේ මුවින් පිට නොවිය යුතුයි. මිනිසුන්ට කල්ප භාගයක් මේ පුරුද්ද තිබේ. ඔබ දන්නවා ඔහු ඔබේ පියා බව. ඒ නිසා 'අහෝ බාබා!' යි ඔබ තවදුරටත් නොකිව යුතුයි. ඔබ පියාගෙන් උරුමය ලැබිය යුතුයි. පළමුවෙන්ම ඔබ පරමාත්ම පියාගෙන් උරුමය ලබනවාය යන ශ්‍රද්ධා විශ්වාසය තබා ගන්න. පියා ඔබ දරුවන්ට උරුමය ලබා ගැනීමේ අයිතිය දෙයි. ඔහු ඔබේ සත්‍යයම වූ පරම පියා නොවේ ද? පියා දන්නවා ඔහු ඔහුගේ දරුවන්ට උකහා තබා ගැනීමට ඥාන පැණිය දෙන බවත්, ඥානය නම් වූ ආසනයේ ඔවුන් හිඳුවන බවත්, ඔවුන්ගේ තද නින්දෙන් ඔවුන් අවදි කර දෙවිලොවට ගෙන යන බවත්. ජීවත්මයන් සාම දේශයේ නිවැසියන් මෙන්ම සතුටු දේශයේ නිවැසියන් බව පරමාත්ම පියා විස්තර කර දී ඇත. සතුටේ දේශයට කියන්නේ පාපයෙන් තොර ලෝකය කියායි. දෙවි දේවතාවුන් සම්පූර්ණයෙන්ම පාපයෙන් තොරයි. අනෙක වූ කලී මිහිරිතම නිවහනයි! ඔබ දන්නවා ඔබ නළුවන්ගේ නිවහන එය බවත් ඔබ එම සාම දේශයේ සිට ඔබේ භූමිකා රහ දැක්වීමට මෙහි පැමිණෙන බවත්. ජීවත්මයන් වන අප මෙහි නිවැසියන් නොවේ. එම නළුවන් ඒ ස්ථාන වල නිවැසියන්ය. ඔවුන් කරන්නේ ගෙදරින් පැමිණ ඇඳුම් වෙනස් කර වර්ත කොටස් රහ දැක්වීමයි. ඔබ තේරුම් ගෙන තිබෙනවා සාම දේශය ඔබ ආපසු යා යුතු නිවහන බව. සියලුම නළුවන් කරලියට පැමිණ අවසාන වූ පසු පරමාත්ම පියා පැමිණ සියලු දෙනාම නැවත ගෙදර එක්ක යයි. මේ නිසයි ඔහුට විමුක්ති දායකයා සහ මහ පෙන්වන්නා යැයි කියන්නේ. ඔහු දුක නිවන්නා සහ සතුට ලබා දෙන්නාය. ඒ නිසා, මේ සියලු මිනිසුන් යන්නේ කොහොටද? සිතා බලන්න! ඔබ පාරිශුද්ධකරුවාණන්ට මෙහි එන්න යැයි අඬගැසුවා. කුමක් සඳහාද? ඔබේම මරණය සඳහාය! ඔබට දුක් ලෝකයේ සිටීමට අවශ්‍ය නැති නිසා දැන් ගෙදර යමුයි කියයි. ඔවුන් සියලු දෙනාම විමුක්තිය ගැන විශ්වාස කරන්නෝය. පුරාණ රාජයෝගා බොහෝ ප්‍රසිද්ධය. පුරාණ රාජයෝගා ඉගැන්වීමට ඔවුන් පිටරට පවා යයි. ඇත්තෙන්ම හතා යෝගීවරු රාජයෝගා නොදනී. ඔවුන්ගේ යෝගාව වැරදිය. ඒ නිසයි ඔබ ගොස් ඔවුන්ට සත්‍ය රාජයෝගාව ඉගැන්විය යුත්තේ. සන්‍යාසින්ගේ කහ ලෝගුව දුටු විට මිනිසුන් බොහෝ ගරු කරයි. බුදු දහමේ ද කහ සිවුරට බොහෝ සැලකිලි ඇත. සන්‍යාසිවරු ආවේ බොහෝ පසු විය. බෞද්ධාගමෙහි මුලදී සන්‍යාසිවරු නොසිටියහ. බෞද්ධාගමිකයින් අතර පාපය වැඩි වන විට සන්‍යාසි ආගම බිහිවිය. මුලදීම එම ජීවත්ම ආවේ ඉහළ සිටය. ඔහුගේ අනුගාමිකයෝ ඔහු පසුපස ආහ. මුලදී අත්හැරීම උගන්වන්නේ කුමකටද? අත්හැරීම සිදුවුණේ පසුවය. ඔවුන් එය කොපි කළේ මෙතැනින්ය. බොහෝ ක්‍රිස්තියානින්ද සන්‍යාසින්ට ගරු කරති. කහ ලෝගුව වූ කලී හතා යෝගීන්ගේ නිළ ඇඳුමයි. ඔබ ගෙදර සහ පවුල අත්හැරීම කළ යුතු නැත, සුදු ඇඳුම් ඇඳීම හෝ බැඳීමකින් කළ යුතු නැත. කොහොමනමුත්, සුදු ඇඳුම හොඳය. ඔබ හතියෙහි සිටිය නිසා සුදු ඇඳුම පුරුදු විය. මෙකල සුදු ඇඳුමට බොහෝ අය කැමතිය. කෙනෙක් මළ පසු ඔහුව වසා දමන්නේ සුදු ඇතිරිල්ලකිනි. ඔබ දැන් ජීව මරණයට පත්වී සිටින නිසා සුදු අඳින එක හොඳය. පළමුවෙන්ම හැම කෙනෙකුටම පරමාත්ම පියාව හඳුන්වා දෙන්න. පියවරු දෙදෙනෙක් පිළිබඳ විස්තර කිරීමට කාලය අවශ්‍යය. ප්‍රදර්ශන වල දී ඔවුන්ට බොහෝ විස්තර දිය නොහැකියි. ස්වර්ණමය යුගයේ දී ඔබට ඇත්තේ එක පියෙකි. ඔබට ඇත්තේ ලෞකික පියෙකි. අවිවා, පියවරු තුන් දෙනාගෙන් ඔබට ඉහළම උරුමය දෙන්නේ කවර පියා ද? අගරිච්චක පියා උරුමය දෙන්නේ කෙසේ ද? ඔහු එය දෙන්නේ බ්‍රහ්මා භරතය. ඔබට මේ පිංතූරය හොඳින් විස්තර කළ හැකිය. ශිව බාබා අගරිච්චක වන අතර ආදි දේවි වන මේ ප්‍රජාපිතා බ්‍රහ්මා මී මුත්තා වේ. පරම පියා මෙසේ කියයි ඔබ මට 'මී මුත්තා' වන ශිවා යැයි කතා නොකරයි. මා සැමගේ පරම පියා වන අතර මේ බ්‍රහ්මා මානව සංහතියේ පියාය. ඔබ සැම සොයුරන් හා සොයුරියන්ය. ඔබ ස්ත්‍රී හා පුරුෂ වුවත් ඔබේ බුද්ධිය මහින් තේරුම් ගන්නේ සොයුරු

සොයුරියන් බවයි. ඔබ උරුමය ලබා ගන්නේ පාරලොකික පියාගෙනි. සොයුරු සොයුරියන් අතර සාපරාධී ක්‍රියා සිදු විය නොහැක. ඔවුනොවුන් අතර පාපකාරී දැක්මක් ඇත්නම් ඔවුන් පිරිහේ. ඔවුන්ට පරම සත්‍යය වූ පරම පියා අමතක වේ. පියා මෙසේ කියයි ඔබ මගේම දරුවා වූ පසුවත් මුහුණ කිලිටි කර ගත්තෙහිය! අසීමිත පියා මෙහි සිට දරුවන්ට කියා දෙයි. ඔබ ඉතා කුල්මත් බවට පත් වේ. ඔබ දන්නවා ඔබ පවුලේ අයත් සමඟ ගෙදර සිටිය යුතු බව. ඔබ ලොකික නැදැයින් සමඟ සිට යුතුකම් ඉටු කළ යුතුය. ඔබ භෞතික පියාට 'පියා' යැයි ඇමතිය යුතුය. ඔබ ඔවුන්ට සොයුරා යැයි නොකිය යුතුය. සාමාන්‍ය පියාට පියා කියා අමතයි. ඔබ බුද්ධියෙන් දන්නවා ඔහු ඔබේ භෞතික පියා බව. ඔබට ඥානය ඇත. මේ ඥානය අසභායයි. මෙකල ඔවුන් පියාට නම කියා කතා කරන නමුත් ඔබ අමුත්තෙක් ඉදිරියේ දී ඔබේ පියාට 'සහෝදරයා' යැයි කිවහොත් ඔබට පිස්සු යැයි ඔහු සිතනු ඇත. ඔබ බොහෝ උපායශීලී විය යුතුයි. ඔබේ ඥානය අප්‍රකට වන අතර ඔබේ නෑ සබඳකම් අප්‍රකටය. ඔබේ අන්තර් සබඳතා උපක්‍රමික විය යුතුයි. ඔබ කොහොමනමුත් එකිනෙකාට ගෞරව කරන එක හොඳය. ඔබ ඔබේ නැදැයින්ට යුතුකම් ඉටු කළ යුතුයි. ඔබේ බුද්ධිය උසස් විය යුතුය. අපි බාබාගෙන් උරුමය ඉල්ලා සිටිමු. කොහොමනමුත්, මාමාට 'මාමා' යැයි ද, පියාට 'පියා' යැයි ද ඇමතිය යුතුය. බී. කේ. වරු නොවූ අය සහෝදර සහෝදරියන් ගැන නොදනී. බ්‍රහ්ම කුමාර් සහ කුමාරීවරු වූ අය පමණක් මෙය දනී. පිටත මිනිසුන් මුලින්ම මෙය ඇසීමෙන් තිගැස්සෙනු ඇත. මේ දේවල් තේරුම් ගැනීමට ඉතා හොඳ බුද්ධියක් අවශ්‍ය වේ. පරමාත්ම පියා ඔබ දරුවන්ගේ බුද්ධිය එතරම්ම අසීමිත බවට පත් කරවයි! පෙරදී ඔබට තිබුණේ සීමිත බුද්ධියකි. දැන් ඔබේ බුද්ධිය අසීමිත බව කරා යයි. ඔහු අපේ අසීමිත පියාය. ඔවුන් සැවොම සොයුරු සොයුරියන්ය. නැදැකම් අනුව ලේලියට ලේලිය ලෙස ද නැන්දම්මාට නැන්දම්මා ලෙසද ඇමතිය යුතුය. ඔවුන් දෙදෙනාම මෙහි ආවත් ඔවුන්ට සොයුරිය යැයි නොකිය යුතුයි. ගෙදර සිටියා වුවත් උපක්‍රමිකව සබඳකම් පැවැත්විය යුතුය. මිනිසුන් කියන දේ ගැනත් ඔබ සලකා බැලිය යුතුයි. එසේ නොවුව හොත් ඔවුන් කියා වි ඔබ ස්වාමීපුරුෂයන් සොයුරන් කරන අතර නැන්දම්මලා සොයුරියන් කරනවා කියා. ඔබට උගන්වා ඇති දේ ගැන ඔවුන් පුදුම වේ. ඔබට මිස වෙන අයට ඥානය පිළිබඳ මෙම කරුණු තේරුම් ගත නොහැකිය. ක්‍රම සහ විධි දන්නේ ඔබ පමණි කියා කියමනක් ඇත. ඔබ දැන් එම පියාගේ දරුවන් වී ඇත. එමනිසා, ඔබ ඔහුගේ ක්‍රම සහ විධි දනී. කිසිවෙක් පටලැවිල්ලට නොවැටෙන සේ ඔබ ප්‍රවේසම් විය යුතුය. ප්‍රදර්ශන වලදී ඔබ කිව යුතුයි ඔබට උගන්වන්නේ පරමාත්ම දෙවියන් කියා. දැන් අපට කියන්න ඔහු කවුද කියා! ඔහු අගරීරික ශිවා ද? ශ්‍රී ක්‍රිෂ්ණා ද? රාජ යෝගා උගන්වන්නේ පරමාත්ම පියා නිසා ක්‍රිෂ්ණාගේ උපත ශිවා ගේ උපතත් පසුව බව පැහැදිලිය. ඔබේ බුද්ධියට ඇතුළු වී ඇත්තේ උත්තරීතර ජීවත්මය වන ශිවා එනතුරු ඔහුගේ උපන් දිනය සැමරිය නොහැකි බවයි. ශිවා පැමිණ ක්‍රිෂ්ණා ගේ දේශය සාදන තුරු ක්‍රිෂ්ණාගේ උපන් දිනය සමරන්නේ කෙසේ ද? ඔවුන් ක්‍රිෂ්ණාගේ උපන් දිනය සැමරුවත් ඔවුන් කිසි දෙයක් තේරුම් ගෙන නැත. ක්‍රිෂ්ණා කුමාරයෙක් වන අතර ඔහු කුමාරයෙක් වූයේ නිසැකයෙන්ම ස්වර්ණමය යුගයේ දීය. දේවී දේවතාවුන්ගේ රජ දහන ඇත, ක්‍රිෂ්ණාට පමණක් නොවේ අධිරාජ්‍යය ලැබෙන්නේ. එය නිසැකවම ක්‍රිෂ්ණාගේ දේශයයි. ඔවුන් මෙය කාන්ස් යක්ෂ දේශය බවත් ක්‍රිෂ්ණා දේශය ගැන වෙනමත් කතා කරයි. කාන්ස් දේශය විනාශ වූ පසු ක්‍රිෂ්ණා දේශය පිහිටවනු ලැබීය. මේ දෙකම භාරතයේය. නව ලෝකයේ කාන්ස් යක්ෂයින් ආදින් සිටිය නොහැක. කාන්ස් දේශය යනු කලී යුගයයි. බලන්න මිනිසුන් කොතරම් ඇත්ද කියා! ස්වර්ණමය යුගයේ ඇත්තේ ඉතා සුළු දෙනෙකි. දෙවී දේවතාවුන් යුද්ධ නොකරති. ක්‍රිෂ්ණා දේශය හෝ විෂ්ණු දේශය යැයි කිවත්, දේවී දේවතා ප්‍රජාව හෝ යක්ෂ ප්‍රජාව කිවත් ඒ සෑම මෙහිය. කොහොමනමුත්, සුර අසුරයින් අතර හෝ කෞරව පාණ්ඩවයින් අතර යුද්ධ සිදු වී නොමැත. ඔබ ජය ගන්නේ රාවණ්වය. පරම පියා මෙසේ කියයි ඔබ පාප පහ ජය ගත්තොත් මුළු ලොවම ජය ගන්නා වෙයි. යුද්ධ පිළිබඳ ප්‍රශ්නයක් නැත. ගැටුම් යනු ප්‍රචණ්ඩත්වයයි. ඔබ රාවණ් ජය ගත යුතුයි නමුත්, ප්‍රචණ්ඩත්වයෙන් තොරවයි. පරමාත්ම පියා සිහි කළ පමණින් අපේ පව් විනාශ වේ. යුද්ධ කිරීම් ආදියෙහි ප්‍රශ්නයක් නැත. පියා පවසයි ඔබ තමෝප්‍රධාන් වී ඇති අතර දැන් නැවත සතෝප්‍රධාන් බවට පත් වේ. භාරතයේ පුරාණ රජයෝගාව ඉතා ප්‍රසිද්ධය. ඔබේ බුද්ධිය තුළින් මා සමඟ යෝගා වී ඔබේ පව් විනාශ කර ගන්න යැයි පරමාත්ම පියා කියයි. පරම පියා වූ කලී පාරිශුද්ධකරුවාණන්ය. ඒ නිසා ඔබේ බුද්ධිය ඔහු සමඟ යෝගා මගින් සම්බන්ධ කර, අපිරිසිදු බවින් පිරිසිදු බවට පත් වන්න. ඔබ දැන් ඔහු සමඟ ප්‍රායෝගිකව යෝග වෙමින් සිටී. මෙහි සටනක් පිළිබඳ ප්‍රශ්නයක් නැත. හොඳින් අධ්‍යයනය කරමින් පරමාත්ම පියා සමඟ යෝග වන අය පියාගෙන් උරුමය ලබයි. අවිවා.

සුමිහිරි, ආදරණීය, බොහෝ කලක් නැති වී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදාසනක් ප්‍රාර්ථනා කරයි. ආධ්‍යාත්මික පියාගෙන් ආධ්‍යාත්මික දරුවන්ට

නමස්කාර.

**ධාරණය සඳහා සාරාංශය:**

1. සහෝදරත්වයේ ඥානය රඳවාගෙන පුහුණු කරන අතර අපේ නැදැයිත්ට යුතුකම් ඉටු කරන්න. සෑම අය සමඟ දක්ෂ ලෙස සම්බන්ධ වන්න. සාපරාධී දැක්මක් නොතිබිය යුතුයි. ගිණුම් පියවන මේ කාල සීමාවේදී ඔබ සම්පූර්ණයෙන්ම පිරිසිදු විය යුතුයි.
2. පරම පියාගෙන් සම්පූර්ණ උරුමය ලබා ගැනීමට නම් අධ්‍යයනය හොඳින් කර පාරිශුද්ධකරුවාණන් සමඟ යෝග වී පාරිශුද්ධත්වයට පත් වන්න.

**වරදානය:** ඔබ දුර්වලතාවයන්ට නැවතීමේ තිතක් තැබීමෙන්, දර්ශන ලබා දෙන පිළිරුවක් වී, ඔබගේ අංගසම්පූර්ණ සහ පරිසමාප්ත ස්වරූපය හෙළිදරව් කරන්නවා.  
 ලෝකයාගේ මතකයේ, ඔබගේ පෙර කල්පයේ පරිසමාප්ත සහ අංගසම්පූර්ණ ස්වරූපය සහ ඔබගේ පිදුම් ලබන්නට සුදුසු ස්වරූපය තිබේ. එබැවින් දැන් ප්‍රායෝගික අන්දමකින් ඔබගේ අංගසම්පූර්ණ ස්වරූපය හෙළිදරව් කරන්න. අතීත දුර්වලතා වලට නැවතීමේ තිතක් තබා අධිෂ්ඨානයෙන් ඔබගේ පැරණි සංස්කාර සහ ගති ස්වභාවය අවසන් කරන්න. අන් අයගේ දුර්වලතා අනුකරණය නොකරන්න. ඔබගේ බුද්ධියට, දුර්වලතා ධාරණය කරගැනීමට ඉඩ නොදෙන්න. දිව්‍යමය ගුණධර්ම ධාරණය කරගන්නා සතෝප්‍රධාන් බුද්ධියක් ඇති කරගන්න, එවිට ඔබ දර්ශන ලබා දෙන පිළිරුවක් වෙයි.

**පාඨය:** ඔබගේ සදාතනික සහ ආදිතම ගුණධර්ම අවධානයේ තබාගෙන, ඒවා ප්‍රායෝගිකව භාවිත කරන්න.

**\*\*\* ඔම ශාන්තී \*\*\***